

КТО ТАНЦУЕТ ДЕВУШКУ



ПРЫГАЖОСЦЬ
І ПАЛАТЫКА

СТАР. 4

БЕЛАРУСКАЯ ГАЗЕТА

ВАЕННЫЯ ВУЧЭННЯК ГАНДЛЁВЫЯ ПЕРАМОВЫ

Закончыліся буйнамаштабныя сумесныя беларуска-расійскія вучэнні пад кра- самоўнай назвай "Захад-2009". На фоне выніковых бадзёрых і ўзнёслых заяў лідараў дзвюх краін, якія непасрэдна прысутнічалі на гэтых вучэннях, усплывае шмат падводных камянёў.

ПАДВОДНЫ КАМЕНЬ № 1

Ён тычыцца непасрэдна ва- еннай сферы. Ужо колькі гадоў Расія дамагаецца ад Беларусі стварэння адзінай сістэмы супрацьпаветранай абароны. Колькі комплексаў С-300 (і нават адзін комплекс С-400) было прададзена расіянамі Беларусі па льготным кошце. Колькі іншых выгод было ат- рымана пад чарговыя "апошнія" суцяшальна-сцвярджаль- ныя заявы самых розных высокіх службоўцаў нашай краіны: маўляў, ну вось заўтра аб'яднанай сістэме СПА адна- значна быць! Але па-раней- шаму яе перспектывы даволі цьмянныя. Быццам бы на саміх нядыўніх вучэннях было б цал- кам лагічна падпісаць гэтае па- гадненне. Аднак адзінай СПА зноў адкладзена на "заўтра". І тут, канечнече, выйграе беларус- кі бок. Больш за тое, крыніца ва ўрадзе расійскай упłyvo- вай газеты "Камерсант" сцвяр- джае, што беларускі ўлады ў якасці абавязковай умовы адзінай СПА настойваюць на льготных паставках расійскіх узбраенняў і размяшчэнні замоў Міністэрства абароны Расіі на беларускіх заводах. Пакуль, па сцвярджэнні "Ка- мерсанта", такая пазіцыя не



Знешніе вучэнні выглядалі пераканаўча

задавальняе Крэмль. Але, як паказвае практика апошніх га- доў, пазіцыя гэта можа рэзка і змяніцца.

Дарэчы, Беларусь пакуль так і не падпісала пагадненне наkonту фарміравання Калек- туўных сіл аперату́нага рэ- гавання АДКБ.

ПАДВОДНЫ КАМЕНЬ № 2

З вуснаў кірауніка нашай дзяржавы ў бок Дзмітрыя Мядзведзева цёк натуральны мёд: "Мы некалькі разоў па- дыходзілі да такіх маштабных вучэнняў, але толькі дзякуючы Дзмітрыю Мядзведзеву ўдалося правесці сумесныя вучэнні рэгіянальной групоўкі войскаў".

Напомнім, што яшчэ зусім

нядыўна восем гадоў запар правіў (а шмат хто сцвярджае, што правіць і цяпер) Уладзімір Пуцін. Асобная расійскія палі- толагі некалькі месяцаў на- зад пачалі адзначаць даволі сур'ёзныя супярэчнасці па- між Пуціным і Мядзведзевым. Большасць аналітыкаў з сусед- ніяй дзяржавы сцвярджаюць, што Пуцін зноў стане прэзідэнтам як мінімум на 8 гадоў.

Дык выходзіць, што наш лідар думае аб нейкіх так- тычных перавагах і забывае пра стратэгічныя?

Палітолаг **Irap Пузыня** для "Тут і цяпер" так пракамен- ціраваў гэты своеасаблівы сха- ваны выпад супраць Пуціна: "Будзем шчырымі: сяброўскіх адносін Пуціна і Лукашэнкі не атрымалася. І з боку апошняга ў адрас першага ўжо агучвалі- ся выпады, і значна больш рэз- кія, чым гэты. Чаму беларускі прэзідэнт вырашыў улагодзіць Мядзведзева і, магчыма, разыг- раць нейкую карту на супярэч- насцях расійскіх прэзідэнта і прэм'ера? Усё проста.

Заканчэнне на стар. 3

СКАЗАНА!

З адкрытага ліста беларускіх маладзёжных актыўістаў Яў- гена Афнагеля і Дзмітрыя Дашкевіча да Дзмітрыя Мядзвед- зева: "Увод расійскіх войскаў на тэрыторыю Беларусі на фоне... ўнутраных проблем Расіі з'яўляецца памылкай, якая можа прывес- ці да непрадказальных вынікаў. ...Не будзіце ў беларусах парты- зан, Дзмітрый Анатольеві! Мы заклікаем Вас з павагай ставіцца да нашай краіны, да яе народа і яе законаў, і будаваць адносіны з Беларуссю, як з нейтральнай еўрапейскай дзяржавай".

ТУТ І ЦЯПЕР

БАНК СПЕРМЫ

НА ШТО РАДАСНА
ПОЙДЗЕ
АПАЗІЦЫЯ



СТАР. 5

30.09-6.10.2009 г.

РЭАЛЬНАЯ СПРАВА

КАМУНІСТЫ - ЗА БЕДНЫХ

Актыўісты Партыі ка- муністаў Беларускай правя- лі ў Магілёве пікет супраць збяднення насельніцтва, паведамляе радыё "Свабода".

Акцыя, дазволеная ўладамі, адбылася ў вызначаным гарыканкам месцы — на пляцоўцы перад бытым Цэн- трам культуры і адпачынку, у далечыні ад людных гарадс- кіх вуліц.

Паводле слоў лідара апазыцыйных камуністаў Ма- гілёва Валерыя Беразенкі, у пікеце ўзялі ўдзел каля 50 чалавек: "Мы аплацілі ўсё. 220 тысяч рублёў заплацілі, у tym ліку за пяць міліцыянтаў. Мы ім казалі, што нам двух хопіць. А яны нам: "Для забеспечэння правапарадку патрабен нарад з пяці". Мы паведамілі, што ў нас буду- ць транспаранты такога кш- талту: заробкі ў працоўных змяншаюцца, а ў міністраў і дэпутатаў яны нязменныя".

Падобныя пікеты меліся адбыцца ў 50-ці населеных пунктаў Беларусі, аднак з 400 запланаваных былі дазволены толькі ў Магілёве і Полацку. Пікеты праходзяць у рамках кампаніі АДС па азнямленні жыхароў краіны з антыкryзіснымі мерамі, падрыхтаванымі экспертамі АДС.

Апошні раз санкцыяна- ваная магілёўскімі ўладамі акцыя пратэсту адбылася 16 снежня 2007 года. Тады апазыцыйныя камуністы пра- вялі пікет супраць скасаван- ня льгот. На яго прыйшлі каля трох дзясяткай чалавек, усе пераважна сталага веку.



ШТО ДЛЯ ВАС ЗНАЧЫЎ ВІЗІТ ПАТРЫЯРХА МАСКОЎСКАГА КІРЫЛА?

**АЛЕГ ДАШКЕВІЧ,
КІНЕМАТАГРАФІСТ:**
“ЁН БОЛЬШ ПАЛІТЫК,
ЧЫМ ДУХОЎНІК”.

— Візіт царкоўнага чыноўніка такога рангу нешартовая падзея. Але тое, што я пачуў ад яго, ці, дакладней, вычитаў у СМИ, засведчыла, што ён, як нармальны палітычны дзеяч, агучвае тое, што на дадзены момант найбольш патрэбна. З аднаго боку, у 1999 годзе на супстрэчы ў Смаленску, паводле Уладзіміра Някляева, Патрыярх Кірыл гаварыў аб tym, што ніякай беларускай мовы і беларускай культуры не існуе. Як, дарэчы, і ўкраінскай. Сёння ён агучыў іншы падыход: незалежнасць Беларусі — гэта Боская воля. Такі падыход яшчэ больш перака-
наў мяне ў tym, што галава РПЦ — кіраўнік высокага рангу, бо ён агучвае тое, што трэба агучыць тут і цяпер. Мяне здзівіла адзінае: ён даволі жорстка выказаўся наkont ініцыятыў Лукашэнкі адносна яднання хрысціянскіх канфесій. Маўляў, патрыярх пра такія ініцыятывы не чуў. Хоць пра гэта шмат пісалі і ў расійскай прэсе, і ў беларускай. Я б хацеў ад яго пачуць блізкую мне ацэнку гістарычнага шляху праваслаўя, не звязанага з расійскай імперской палітыкай. Але наўрад ці я пачую ў агляднай будучыні нешта падобнае, таму што палітыка і дзейнасць рэлігійных вяроўхой Расіі дапаўняюць адна адну.

АНТОН, СТУДЭНТ (МІНСК):
“ЗДЗІВІЛА МАЛАЯ КОЛЬКАСЦЬ ВЕРНІКАЎ
НА СУСТРЭЧЫ”.

— Для мяне ягоны візіт нічога не значыў. Мяне здзівіла, што так мала людзей прыйшло на супстрэчу з ім. Здавалася, Беларусь такая ультраправаслаўная краіна, а прыехаў уладыка, і аказалася, што людзей усяго некалькі тысяч. Калі Ян Павал II прыязджаў у Польшчу, збіраліся сотні тысяч. Дзякуючы візіту Патрыярха Кірыла я даведаўся, як ён ставіцца да маёй мовы. І расчараўваўся. У мяне з'явілася пэўнае стаўленне да гэтага чалавека. Не вельмі прыязнанае.

ЛЕРА СОМ, ПАЭТКА:
“РУХ У ПОЛАЦКУ БЫЎ ПАРАЛІЗАВАНЫ”.

— Для мяне як чалавека рэлігійнага гэты візіт нічога не значыў. Я не адношуся да праваслаўнай канфесіі. Хаця, з іншага боку, мяне было цікава паглядзець на іерарха такога высокага рангу: як ён сябе паводзіць, якім чынам такі візіт адбываецца. Шчыра кажучы, для палачан візіту Патрыярха Кірыла павярнуўся большымі ці меншымі побытавымі непрыемнасцямі. Ад людзей я чула незадаволенасць tym, што на значна вялікі час быў пепракрыты дарогі, не хадзілі аўтобусы. На дзве гадзіны рух паміж Наваполацкам і Полацкам быў спынены ўвогуле. Якраз вечарам, калі людзі ехалі з горада ў горад. Гэты было не дужа прыемна. Пробкі стаялі кілометра на паўтара... Мяне было прыемна пачуць,



Візіт маскоўскага Патрыярха пакінуў шмат уражанняў і раздумаў у беларусаў

што нашу краіну ўсё ж лічаць за краіну. Чаго я не пачула, а хацела пачуць, дык гэта таго, што Патрыярх прыкладзе намаганні, каб знайсці сапраўдныя Крыхі Ефрасінні Полацкай. Хутчэй за ўсё, гэты след вядзе ў Расію. І калі гэта рэч сапраўды там, такая асаба як патрыярх магла бы паўплываць на пошуки.

**ПАВАЛ СЕВЯРЫНЕЦ,
ПАЛІТЫК:**
“ЦАРКВА ПЕРАСТАЕ
БЫЦЬ ПРЫСЛУЖНІЦАЙ
УЛАДЫ”.

— Безумоўна, значыў. Для мяне як для верніка і чалавека, які займаецца грамадскай дзейнасцю. Я хацеў пачуць адказы на пытанні, якім будзе абоўлене праваслаўе. Расійскае праваслаўе, сусветнае праваслаўе. Бо Патрыярх Кірыл прадстаўляе зараз найбуйнейшую праваслаўную царкву ў свеце. Мне б хацелася пачуць, ці лічыць ён беларусаў асобнай нацыяй. Гэта мае вялізнае і духоўнае, і грамадскае, і палітычнае значэнне. А з таго, што сказаў Патрыярх Кірыл, мне вельмі спадабалася аценка беларускай незалежнасці. Беларуская незалежнасць — гэта Боская воля. Спадабалася, што ўзорам беларуса ён лічыць не нейкага палітыка, а Ефрасінню Полацкую. Я думаю, што сапраўды Патрыярх Кірыл прынясе нешта новае ў стасункі паміж праваслаўем і сённяшняй дзяржавай уладай. Думаю, што эпоха, калі праваслаўе ўспрымалася як прыслужніца ўлады і структура, якая аблугаўвае інтарэсы ўлады ў духоўнай сферы, заканчваецца. І цяпер давядзецца размаўляць і з Беларускім Эзархатам, і з Патрыярхам Кірылам так, як гэтага патрабуе стаўленне да духоўнага лідэрства, да царквы. Гэта значыць, у больш паважлівай і сур'ёзной форме.

СЯРГЕЙ СЕРАБРО, РЭДАКТАР САЙТА “НАРОДНЫЯ НАВІНЫ ВІЦЕБСКА”:
“ПАТРЫЯРХ ГАВОРЫЦЬ З ЛЮДЗІМІ ЛЮДСКАЙ МОВАЮ”.

— Я рады за маіх праваслаўных калег і сябров, бо для іх гэта вялікая падзея. Мне асабіста было вельмі цікава ўбачыць і паслу-хачы духоўнага дзеяча такога маштабу. Сапраўды, ён здзівіў тым, што ў адрозненне ад Філарэта і свайго папярэдніка ён размаўляў катэгорыямі больш свецкай філасофіі, а не клерыкальнымі штампамі. Вельмі цікава ён гаварыў, і таму моцна ўздзейнічаў на сваіх маладых слухачоў. Па-другое, падчас размовы з віцебскай моладдзю ён прыемна ўразіў сваёй заяўай аб tym, што героям краіны не можа быць тыран, жорсткі, прагматичны дзяржавы дзеяч. Для многіх гэтая заява была досьціць нечаканай. Што тычыцца атмасферы ў горадзе, то, на жаль, нейкай святочнасці не атрымалася. Дзень быў пахмурны і, скажам так, меры бяспекі, што прымалі гарадскія ўлады, многім сапсовалі святочнае ўра-жанне, якога праваслаўныя вернікі чакалі ад супстрэчы са сваім Патрыярхам. Шмат было нязручнасцяў у перасоўванні па горадзе. Чакалася, што Патрыярх Кірыл закладзе камень у падмурак Мікалаеўскага сабора, які мусіць аднавіцца на плошчы Свабоды. Аднак гэтай падзеі не адбылося.

ВАЕННЫЯ ВУЧЭННІ ЯК ГАНДЛЁВЫЯ ПЕРАМОВЫ

Заканчэнне. Пачатак на с. 1

На парадку дня — цэны на блакітнае паліва для Беларусі, чарговая транша льготнага крэдытау, бесперашкоднае пра-свойванне беларускіх тавараў на расійскім рынку. Пры гэтым падразуміваецца, што эканамічны крызіс (меркаванне большасці сусветных аналітыкаў) працягнеца яшчэ максімум два гады. Увесе гэты час презідэнтам Pacii будзе заставацца ўсё ж Дзмітрый Мядзведзеу".

ПАДВОДНЫ КАМЕНЬ № 3

У парадак дня чарговая сесіі Палаты прадстаўнікоў, якая пачнеца 2 кастрычніка, пытанне аб прызнанні Абхазіі і Паўднёвай Асеціі не ўключана. Літаральна два тыдні назад падчас свайго візіту ў Вільнюс беларускі лідар заяўляў, што ў пытанні прызнання гэтых дзвюх каўказскіх рэспублік "ад нас нікто нічога патраба-

ваць не можа.., нават калі гэта рабіцца братэрская краіна". І дадаваў: "Калі глядзець на гэта чиста па-чалавечы, то мы ўжо

Ігар Пузыня перакананы, што ў агляднай будучыні Лукашэнка не пойдзе на прызнанне Сухумі і Цхінвалі

даўно павінны былі падтрымкы ў гэтым пытанні Pacio". Братэрства братэрствам, а "тытунец" падносяць нам не толькі "браты расіяне", але і ёўрапейцы. Ігар Пузыня перакананы, што ў агляднай будучыні Лукашэнка не пойдзе на прызнанне Сухумі і Цхінвалі: "Усходненеўрапейскае партнёрства толькі пачало набіраць абароты, і пакуль мы не атрымаем ад яго канкрэтных выгад, пакуль можна будзе разлічваць на ёўрапейскія крэдыта і крэдыта Сусветнага банка, гэтае

признанне дакладна не адбудзеца. Бо тады на заходніх рэсурсах для Беларусі можна будзе паставіць крыж".

ПАДВОДНЫ КАМЕНЬ № 4

Па меркаванні Пузыні, Лукашэнка ў дадзенай сітуацыі паводзіць сябе, як удалы гандляр, але пры гэтым не можа, а хутчай за ўсё не хоча бачыць лёс гэтага гандлярства: "Выконваць у прымальнym аб'ёме патрабаванні Еўрасаюза на конт дэмакратызацыі Беларусі, мяркуючы па ўсім, Аляксандар Лукашэнка не збираецца".

Паводле Пузыні, верагоднасць таго, што будучыя прэзідэнцкія выбары пройдуць па звыклым сценары, вельмі вялікая. І тут ужо заплюшчваць вочы на ТАКОЕ не змогуць нават самыя вялікія аптымісты ў вядучых ёўрапейскіх структурах. А гэта значыць, гуд бай, ёўрапейскія крэдыта!

Аддаваць частку суверэні-

тэту Pacii, стварыўшы адзіную сістэму СПА і ўступіўшы ў Калектывную сілы аператыўнага рэагавання АДКБ, Аляксандар Рыгоравіч таксама не мае на-меру. Тут ужо можа наступіць "гуд бай" расійскім крэдытаам. Няхай і на некаторы час.

Як бы тут зусім не аказаца ні пры чым.

Напярэдадні свайго прыезду ў Беларусь Дзмітрый Мядзведзеў публічна выказаў сваю асцярогу наконт развіцця двухбаковых стасункаў з Беларуссю: "Насамрэч ёсьць некаторыя спрэчныя моманты, па якіх мы вядзём адкрыту палеміку, даволі эмасыянальную. Я разумею кірауніцтва Беларусі, але самае галоўнае, каб за гэтай палемікай, за гэтымі эмоцыямі не хавалася нешта больш складанае".

Этага больш складанага з цягам часу, адназначна, менш станавіца не будзе.

ВІКТАР АЛЯШКЕВІЧ

Гісторыя каманды "Brest Rally Team" налічвае не адзін дзесятак год. Але, калі ў пачатку 90-х гонкі былі вельмі папулярным захапленнем, то пасля распаду Саюза фінансаваць добрую справу стала няма каму.

ЦІ ВАРТАЯ АЎЧЫНКА ВЫРАБУ

Аднак наступак шматлікім цяжкасцям калектыву ужо паспей заваяваць з дзесятак прызовых месцаў на розных спаборніцтвах, сярод якіх ў асноўным этапы чэмпіяната ці Кубка Беларусі па ралі і ралі-спрынту. Эта камандная заслуга Сяргея Мігеля і Антона Юдзіна (пілота са штурманам), механікаў Аляксея Філімонава і Уладзіміра Гардзюка, а таксама адзінай жанчыны ў камандзе — Алены Храмцовой.

Аўтаспорт прынята лічыць захапленнем забяспечаных людзей. На жаль, клубы ў Беларусі не маюць дзяржаўных датаций, таму ўсё даводзіцца купляць за ўласныя гроши: вогнетрывалья камбінезоны, шлемы з перагаровным устройствам, пальчаткі, красоўкі і нават спецыяльную бялізу плюс дэталі да аўтамабіля. Пачынаючаму гончыку трэба мець не менш за восем тысяч долараў. Па словах пілота Сяргея Мігеля, перад тым як выехаць на трэніроўку, раліст не-

МІНСПОРТУ НЕ ДА РАЛІЙНЫХ ГОНАК



калькі разоў падумае, ці вартая аўчынка вырабу. Но ў выпадку разрыва шыны купляць прыдзецца ўвесь камплект з шасці шын, а кошт адной — 200 еўра. На адну гонку трэба раскашэліцца да чатырох мільёнаў рублёў (эта ў тым выпадку, калі не пачярпела аўто). Сюды ўваходзяць стартавыя ўзносы (300 долараў), паліва, тэхнічка, плата за пражыванне.

РАМОНТ — ЗА СВАЕ СРОДКІ

— Здараюцца казусы і на выступленнях, — расказвае Сяргей. — Напрыклад, на трэцім этапе чэмпіянату Беларусі, які праходзіў у май гэтага года, мы пачярпелі сур'ённую аварыю і засталіся практычна без сродку перасоўвання. На

хуткасці 130 км/г машына "ўпісалася" ў дрэва. Пасля гэтага мы працягвалі ехаць і такім чынам пераадолелі яшчэ 2,5 кіламетра, а затым аўто і наогул "зрабіла сальта".

На жаль, гэта не першая аварыя ў гэтым годзе. На дзвюх папярэдніх гонках брэстчане таксама "парадавалі" гледачоў прыгожымі "палётамі" і відовішчнымі пераваротамі, так

Пачынаючаму гончыку трэба мець не менш за восем тысяч долараў.

што можна ўявіць, што перажыла за гэты перыяд іх "Субару". Зараз машына знаходзіцца на рамонце. Рамантаваць яе

даводзіцца ўласнымі сіламі.

Шкада, што каманда не можа наладзіць супрацоўніцтва з ралістамі з іншых краін. Выезд у суседнюю Польшу аўтааматарам абыдзецца як мінімум у 5000 еўра. А запрасіць да сябе замежнага трэнера гоншчыкам не па кішэні.

Словам, кароль аўтаспорту — ралі — сёня перажывае наилепшыя часы. Но нават экіпаж "Brest Rally Team" трэніруеца на "паўзаконных" падставах: перакрываюць прасёлачную дарогу ў лесе і нарашаюць кіламетры.

НЕПАТРЭБНЫ ПРЕСТЫЖ

— Ва ўсім свеце аўтагоншчыкі — гэта прэстыж краіны, — гаворыць Мігель. — У нас жа ўзоровень невысокі ў паруцінні, напрыклад, з расіянамі, якія прыязджаюць у Беларусь на ралійных аўто за 150 тысяч еўра. Але мы хаяць аднавілі папулярны раней аўтаспорт. Калі б чакалі дапамогі з боку, то, напэўна, ніколі не сталі гоншчыкамі, паколькі надзеі на ДТСАФ або Міністэрства спорту, якія павінны папулярызаваць гэты спорт, у нас няма.

НАТАЛЛЯ ФЕДАРАВА

«КТО ДЕВУШКУ УЖИНАЕТ, ТОТ ЕЁ И ТАНЦУЕТ»

Гэта показка прыгадалася падчас шоу "Міс Інтэркантненталь", фінал якога адбыўся ў Мінску 27 верасня. Выйнікі міжнароднага конкурсу прыгажосці выглядалі запраграмаванымі і, здаецца, моцна залежалі ад палітычнага моманту.

Конкурс "Міс Інтэркантненталь" ладзіца ўжо амаль 40 гадоў. Папярэдні фінал прымала Польшча, і там паспяхова выступіла беларуска Любов Яковіна. Менавіта тады нарадзілася ідэя прывезці "Міс Інтэркантненталь" у Мінск. Для гэтага былі патрэбны толькі дзве рэчы — жаданне і гроши. Пропанова беларускага боку цалкам задаволіла заснавальнікаў конкурсу, і 56 прыгажуну на два тыдні атабарылі ў Беларусь.

План падарожжа, якое арганізаваў канал АНТ прэзэнтэнткам на тытул "Міс Інтэркантненталь", меў шэраг сімвалічных пунктаў. Дзяўчатаў бралі ўдзел ва ўскладанні кветак да помнікаў, наведалі "БелАЗ" і нават спусціліся ў шахту "Беларуськалія". Праўда, туды рызыкуну палезці далёка не ўсе з 56 удзельніц конкурсу.

Вельмі дзіўна, што прыгажуну не завезлі на "Даждынкі", якія праходзілі ў Кобрыне. Гэта відавочная ідэалагічная

Група міжнародных арганізацый, якія займаюцца пытаннямі СMI і свабоды прэсы, па выніках візіту сумеснай дэлегацыі ў Мінск 20—24 верасня заклікала ўлады краіны прывесці медыяферу Беларусі ў адпаведнасць з міжнароднымі стандартамі.

Абмяняўшыся думкамі адносна свабоды прэсы, свабоды выкавання і доступу да інфармацыі з медыярганізацыямі і ўладамі Беларусі, дэлегацыя зазначыла, што змены павінны стаць доўгатэрміновымі і незваротнымі, каб забяспечыць права журнالістаў.

Арганізацыі, што ўвайшлі ў группу і падпісалі гэту заяву, прадставяць поўную справаздачу як свой унёсак у дыялог па правах чалавека паміж Еўразиям і Беларуссю і распавяждзяць яе сярод іншых міжнародных арганізацый.



Ці можа быць запланаваная перамога ў конкурсах прыгажосці?

недапрацоўка АНТ. Уявіце сабе: паўсотні прыгажуну з усяго свету ўзнагароджваюць беларускіх перадавікоў жыўя. Абсалютны эксклюзіў!

Непасрэдна падчас шоу палітычны складнік лунаў у паветры. Перад тым як назваць апошнюю паўфіналістку, вядоўцы зрабілі драматычную паўзу.

— Венесуэла! — нарэшце выгукнуў ці то Дзіма, ці то Жора Калдуна. У зале нехта запляскаў у далоні і пачуліся ледзь прыхаваныя смешкі. Хто б сумняваўся, што прадстаўніца гэтай паўднёвамерыканскай краіны так далёка пойдзе...

Цікава, што ў поўнай адпаведнасці з бягучым зневеніем вектарам у паўфінал таксама патрапіла Венесуэла.

Польшча. А вось Расіі месца там не знайшлося, што для суседніх краін было асабліва крӯйдна, бо ў ліку 15-ці лепшых аказалася... Грузія.

Потым журы вызначалася з пяцёркай фіналістак. Беларусь, Кюрасаа, Польшча, Пуэрта-Рыка... І зноў паўза перад тым як назваць апошнюю шчаслівіцу.

— Венесуэла, — з сарказмам прадказаў мой сусед.

— Венесуэла! — зароў хтосьці з Калдуноў.

Далей пачалася "раздача сланоў". Другой, трэцій і чацвёртай віэ-міс сталі адпаведна Пуэрта-Рыка, Польшча і Кюрасаа. Такім чынам, у "суперфінал" выйшли Беларусь і Венесуэла.

Патаптаўшыся трохі на сцэне, Калдуны абвясцілі, што тытул "Міс Інтэркантненталь-2009" атрымоўвае...

— Венесуэла!

Частка публікі зарагатала.

Дзеля справядлівасці варта адзначыць, што беларуска Марыя Есьман заняла другую пазіцыю дзякуючы, як кажуць спартоўцы, "хатнаму судзейству". Падчас дэфіле яна тройчы (!) спатыкалася, аднак гэта не перашкодзіла журы прызначыць яе першай віэ-міс.

Шматлікія нараканні таксама выклікала тэлетрансляцыя, якую зладзіў канал АНТ. Часам здавалася, што галоўнымі героямі конкурсу з'яўляюцца не ягоныя ўдзельніцы, а беларускія чынавенства, якое прысутнічала ў футбольным манежы на чале з Аляксандрам Лукашэнкам. Прынамсі, паказвалі гэту публіку празмерна шмат.

А народны фальклор пасля "Міс Інтэркантненталь" папоўніўся яшчэ адным анекдотам.

Тэлефанаванне з Венесуэлай:

— Саш, ты тут у мяне полмильярда баксаў адолжаў, трэба вярнуць — срочна гроши панадабились.

— Уго! Какие гроши? Ваша ж Анели у нас конкурс инцерконтиненталь выиграла!

ВАЛЯНЦІН СЫЧ

ЗА НЕЗВАРОТНЫЯ ЗМЕНЫ

Члены дэлегацыі мяркуюць:

- існуючая эканамічныя ўмовы для розных СMI ў Беларусі неаднолькавыя; сістэмы распавяксуду «Белсаюздрук» і «Белпошта» абмяжоўваюць наклад недзяржайных выданняў і доступ да іх;

- працэдура выдзялення частот і ліцэнзій на вяшчанне непразрыстая і дапускае розныя тлумачэнні;

- доступ журналістаў да інфармацыі, цікавай для грамадства, аблежаваны законамі, асабліва для недзяржайных СMI;

- адкрыццё прадстаўніцтваў замежных СMI і акредытация іх карэспандэнтаў у Беларусі стрымліваюцца рашэннямі ўлад;

- беларуское заканадаўства

аб дыфамацыі і экстрэмізме змушае журналістаў да самацензуры і не адпавядае єўрапейскім і міжнародным стандартамі свабоды прэсы.

Група вітае новы дыялог, які тычыцца пытанняў этикі і самарэгулявання, але падкрэслівае важнасць вызначэння дзейнасці па гэтых аспектах самой медыясупольнасцю.

Рэкамендацыі групы скіраваны на паляпшэнне і аздараўленне сітуацыі для ўсіх СMI ў Беларусі, павышэнне прафесіянализму, павелічэнне плюралізму і ўзмацненне ролі медыя ў дэмакратычным грамадстве.

1. Усе СMI павінны валодаць рэдакцыйнай незалежнасцю, паважацца і не пераследавацца за прафесійную дзейнасць.

2. Усе СMI павінны мець

магчымасць дзейнічаць у роўных эканамічных умовах.

3. Правілы і ўмовы акредытациі журналістаў павінны быць зацверджаны, валодаць прапрыстасцю і зразумеласцю і заіспечваць доступ да інфармацыі ўсіх журналістаў.

4. Журналістам не павінны перашкаджаць рабіць рэпартажы з грамадска важных падзеяў і дэманстрацый.

5. Выдаткаванне частот і ліцэнзій на тэле- і радыёвяшчанне павінна быць вызначана заканадаўствам і кантроліравана незалежным рэгулюючым органам.

6. Закон «Аб СMI», Закон «Аб супрацьдзеянні экстрэмізму» і артыкулы Крымінальнага кодэкса, якія тычыцца дыфамацыі, павінны адпавядаць міжнародным стандартамі свабоды прэсы і свабоды выказвання. Да іншага.

ПРЕС-СЛУЖБА БАЖ

ФІНАЛ СПРАВЫ ЯЎГЕНА ШЫГАЛАВА?

Як стала вядома выданню "Тут і цяпер" з надзейных крыніц, літаральна на на днях павінен з'явіцца прэзідэнтскі ўказ аб дасудовым памілаванні вядомага бізнесмена, старшыні Савета дырэктараў Гандлёвага дома "Ждановічы" Яўгена Шыгалава.

Размовы пра тое, што Аляксандр Лукашэнка падпісаў паперы аб памілаванні Шыгалава, у прадпрымальніцкіх колах з'явіліся некалькі дзён таму. На жаль, ні сваякі Шыгалава, ні ягоны адвакат не змаглі пацвердзіць нам гэтую навіну. Афіцыйнай інфармацыі ў аўторак у іх таксама яшчэ не было.

Але, мяркуючы па ўсім, крымінальная справа Яўгена Шыгалава блізкая да фіналу. Магчыма, што Шыгалаву не ўдасца пазбегнуць грашовых выплат і давядзенца кампенсаваць нейкі ўрон, але гэта прыйдзеца рабіць не за адзін дзень, а за пэўны час. Аднак крымінальнага пераследу Яўген Шыгалаву, хутчэй за ўсё, пазбавіцца.

Вядома, што аб памілаванні Аляксанд-



ра Лукашэнку прасіў і дырэктар ГД "Ждановічы" Аляксандр Ралько. Цалкам верагодна, што памілуюць і яго.

ДАВЕДКА "ТУТ І ЦЯПЕР"

Дырэктар Гандлёвага дома «Ждановічы» **Аляксандр Ралько** знаходзіўся ў СІЗА з 29 красавіка 2008 года па абвінавачанні ў перавышэнні службовых паўнамоцтваў. Пад вартай ён перанес цяжкую аперацию на шчытападобнай залозе. Свякі Ралько некалькі месяцаў дамагаліся ад міліцэйскіх чыноўнікаў яго вызвалення пад заклад ці пад падпіску аб нявыездзе. 31 снежня 2008 года Аляксандра Ралько выпусцілі са следчага із-лятараты.

Яўген Шыгалаву быў затрыманы 5 красавіка 2008 гады, арыштаваны 7 красавіка.

15 красавіка яму было прад'яўлена абвінавачанне ў злоўжыванні службовых паўнамоцтвамі, якія пацягнулі за сабой цяжкія наступствы ў выглядзе нанясення шкоды экалагічнаму асяроддзю. Яшчэ да арышту Я.Шыгалаву двойчы перанес інфаркт міякарда, аперацию на сэрцы, якую выканалі лонданскія медыкі. У СІЗА ў Шыгалава здарыўся трэці

інфаркт. 26 чэрвеня ён быў вызвалены з-пад варты пад заклад 10 мільярдаў беларускіх рублёў. Праз некаторы час пасля вызвалення Шыгалаву адправіўся на кансультацию да ангельскіх дактароў. Вярнуўшыся ў Беларусь, ён атрымаў пасведчанне інваліда другой непрацоўнай групі.

Пра тое, што Шыгалаву папрасіў аб памілаванні, журналістам на пачатку гэтага года аўтар вядомства яшчэ міністр унутраных спраў Уладзімір Навумай.

"Крымінальную справу Шыгалава мы практычна завяршылі, — заявіў 15 студзеня на прэс-канферэнцыі міністр унутраных спраў Беларусі Уладзімір Навумай. — Шыгалаву звязаны да кірауніка дзяржавы з просьбай дазволіць яму цалкам пакрыць нанесеную шкоду і прымяніць да яго артыкул дасудовага памілавання.

Я думаю, што МУС таксама выступіць з хадайніцтвам, каб кіраунік дзяржавы ўсё ж такі ўжыў у адносінах да Шыгалава названы артыкул пасля таго, як ён пакрые нанесеную шкоду. Шкода, пра якую ідзе гаворка, ацэньваецца ў 85 мільярдаў беларускіх рублёў".

ТАЦЦЯНА ВІТАЛЬЕВА

ІНТЫМ

ФЯДУТА ЗА СТВАРЭННЕ БАНКА СПЕРМЫ

Днямі ў сваім Жывым журнале вядомы палітолаг і былы чыноўнік Адміністрацыі презідэнта Аляксандр Фядута распавёў гісторыю пра тое, як яму прапанавалі здаць адбіткі пальцаў.

"Ведаеце, пра што падумай? — напісаў Фядута пасля наведвання грамадскага пункта аховы правапарадку, куды яго выклікалі павесткай. — Ну добра, выбух здарaeца ў краіне раз на год — па вельмі вялікіх святах. Далёка не заўсёды адпечаткі застаюцца на пакете з-пад соку «Садочак». Але вось пасля згвалтавання сперма, як след, застаецца. Можа, банк спермы ў маштабах дзяржавы на ўсякі выпадак стварыць? Уяўляеце, як віртуозна гэтая самая «адкатчыца» з яе дзвіном замежнымі мовамі і меліраванай прычоскай удзельнічала б у яго стварэнні! I галоўнае: нават апазыцыя пайшла б на гэта з радасцю..."

Былы суддзя, а цяпер пра-вабаронца і грамадскі дзеяч **Гары Паганяйла** катэгарычна

не згодны стаць адным са стваральнікамі рэспубліканскага банка спермы.

— I цяпер могуць узяць біялагічныя матэрыялы для даследавання, — выказвае "Тут і цяпер" свае думкі Гары Пятровіч. — Біялагічным матэрыялам з'яўляюцца

і сліна, і сперма, і валасы, і г.д. Справа ў тым, што ва ўсіх гэтых матэрыялах захоўваецца індывідуальны генетычны код. I пры дапамозе адпаведнай экспертызы можна ідэнтыфікація чалавека па пакінутых ім слядах на месцы учынення злачынства. Дарэчы, у вядомым распраджэнні міністра ўнутраных спраў, згодна з якім бяруцца



Такім парам ствараець банк спермы няма аніякай патрэбы

адпечаткі пальцаў, таксама ішла гаворка пра адбор "біялагічных узору" для даследавання. Аднак не расшыфровалася, што менавіта маецца на ўвазе.

Я не падтрымліваю ідэю Аляксандра Фядуты наконт стварэння банка спермы, бо лічу, што нельга жыць у грамадстве, дзе ўсе падпадаюць пад падзрэнне. Калі ласка,

стварайце банк даных па тых асабах, якія скільняны да учынення злачынства, асабліва калі яны папалі пад падзрэнне. I ў рамках крымінальнай справы могуць быць прызначаны адпаведныя экспертызы. Але займацца гэтым пагалоўна... Зараз, напрыклад, МУС звязнічалася ў Савет Міністраў. Той ініцыяраваў, і Палата прадстаўнікоў прыняла да разгляду законапраект, згодна з якім мяркуеца прымусовая дактылaskapia ваеннаабязыянных. Гэта ж практычна ўсё працазольнае мужчынскае насельніцтва Беларусі! Дарэчы, Беларускі Хельсінскі камітэт мае намер выступаць супраць гэтага законапраекта, бо дзяржава не мае права так прыніжаць законапаслухманных і прыстойных грамадзян сваёй краіны.

ДАРЕЧЫ

Сам Аляксандр Фядута адмовіўся ад прапановы "адкатчыца" пальчики.

ВІКТОРЫЯ ТРЫМЗА, спецыяльна для svabodaby.net.


28 верасня ў Страсбургу распачалася чацвёртая, заключная сёлета сесія Парламенцкай асамблеі Рады Еўропы (ПАРЕ), якая працягненца да 2 каstryчніка. Чакалася, што менавіта на ёй будзе ўзноўлена прадстаўніцтва беларускага парламента, якога ён пазбавіўся 12 гадоў назад. Аднак "беларускае пытанне" у парадак дня так і не трапіла.

АД ІЗАЛЯЦЫІ — ДА ДЫЯЛОГУ

Беларускі парламент пазбавіўся статусу спецзапрошанага ў ПАРЕ, якім валодаў з верасня 1992 па студзень 1997 года, пасля рэферэндуму-1996, які даў велізарныя паўнамоцтвы презідэнту. Рада Еўропы прызнала змененую Канстытуцыю, як і праведзеную ў Беларусі перавыбары ў парламент, недэмакратычнымі. "Змененая на рэферэндуме Канстытуцыя не паважае мінімальныя дэмакратычныя стандарты і парушае прынцыпы падзелу ўлад і віршэнства закона", — гаварылася ў гістарычнай заяве ПАРЕ. Паралельна быў спынены разгляд заявы Беларусі на ўступленне ў Раду Еўропы (пададзена ў сакавіку 1993) і замарожана двухбаковая праграма супрацоўніцтва.

З пацяпленнем адносін паміж Мінскам і Брусэлем на пачатку года нашу краіну наведала дэлегацыя ПАРЕ на чале са старшынёй камісіі па палітычных пытаннях Ёранам Лінбладам. У выніку візіту было абвешчана, што спецдакладчык ПАРЕ па Беларусі Анд-

УВЕЧАРЫ МАРАТОРЫЙ — РАНІЦАЙ ПАРЕ...



Смяротнае пакаранне не стала больш гуманным у парадунні з Сярэднявеччам і існуе цяпер толькі ў адной еўрапейскай краіне — Беларусі

рэа Рыгоні мае намер унесці прапанову пра аднаўленне спецстатусу для беларускага парламента на сесіі асамблеі ў чэрвені. Адзінае патрабаванне — удзел у беларускай дэлегацыі прадстаўнікоў апазіцыі.

У траўні за вяртанне Нацыянальнаму сходу статусу спецзапрошанага прагаласавала Паліткамісія ПАРЕ, якая сачыла за выкананнем Беларуссю ўмоў пад дэмакратызацыі. Яшчэ праз месяц на адкрыцці інфациэнтра Рады Еўропы ў Мінску Андрэа Рыгоні заявіў, што арганізацыя "шукае новыя шляхі для таго, каб уздзеянічаць на сітуацыю".

ДАРЭЧЫ

Парламенцкая асамблея Рады Еўропы — найстарэйшы ў Еўропе орган міжпарламенцкага супрацоўніцтва, які складаецца з 642 сяброў, прызначаных нацыянальнымі парламентамі 47 дзяржаў. У адрозненне ад Еўрапейскага парламента (інстытут ЕС, які выконвае заканадаўчую функцыю) паўнамоцтвы ПАРЕ абміжкоўваюцца расследаваннямі, рэкамендацыямі і парадамі. Асамблея прымае рэзолюцыі і рэкамендацыі на аснове дакладаў, якія рыхтуюцца дэпутатамі. ПАРЕ робіць заключенні па праектах усіх міжнародных канвенций, якія распрацоўваюцца ў РЕ. Акрамя таго, сесіі асамблеі традыцыйна становяцца форумамі для абмеркавання актуальных проблем еўрапейскай палітыкі, на іх рэгулярна запрашаюцца кіраўнікі дзяржаў і ўрадаў. Тыднёвія пленарныя пасяджэнні ПАРЕ праходзяць чатыры разы на год у Страсбургу.

Беларусь застаецца адзінай краінай Старога Свету, якая не ўваходзіць у Раду Еўропы і нікі не прадстаўлена ў ПАРЕ.

"Мы ўбачылі, што ізоляцыя Беларусі і фактычна аўтаізоляцыя з боку беларускіх улад не прынеслі ніякіх выгод краіне. Па сутнасці, сітуацыя заставалялася замарожанай на працягу 10 гадоў. Мы верым, што наступіў такі момант, калі трэба дзейнічаць большактыўна, каб тут пачулі голас Рады Еўропы, каб у Беларусі расло ўсведамленне неабходнасці павагі да такіх каштоўнасцяў, як правы чалавека, прававая дзяржава. Мы жадаем падштурхнуць улады да ўсталявання канструктыўнага і хуткага дыялоўгу", — растлумачыў палітык прычыну збліжэння з Беларуссю ў інтэрв'ю БелаПАН.

ПРЫМАЕМ, АЛЕ З УМОВАЙ...

Нарэшце 23 чэрвеня на сесіі ПАРЕ ў Страсбургу было прынята рашэнне пра вяртанне Беларусі статусу на год, але толькі пры ўмове ўвядзення мараторыя на смяротнае пакаранне.

«У Беларусі расстрэльваюць людзей, а сем'ям пакараных не выдаюць іх целы і не паведамляюць, дзе іх пахавалі», — заявіў віцэ-старшыня камітэта ПАРЕ па юрыдычных пытаннях і правах чалавека Хрыстас Пургурыйдэс, памятны

свайм удзелам у расследаванні знікнення вядомых у Беларусі людзей.

Беларускі МЗС успрыняў рашэнне «з засмучэннем». Аднак праз нейкі час пра магчымасць увядзення мараторыя на смяротнае пакаранне заявілі старшыня пастаяннай камісіі Палаты прадстаўнікоў па міжнародных спраўах і сувязях з СНД Сяргей Маскевіч і старшыня Вярховага суда Валянцін Сукала.

Нягледзячы на патрабаванні Еўропы, улетку ў Беларусі быў здзейснены два смяротныя пакаранні. ПАРЕ адгукнулася на іх жорсткай крытыкай, а ўжо згаданы вышэй Ёран Лінблад пайтaryў: Беларусь можа атрымаць статус спецзапрошанага да канца года, калі ў краіне адменяць смяротныя прысуды. Пры гэтым ён паведаміў, што ўлады ўжо пагадзіліся з першай умовай — удзелом апазіцыі у пасяджэннях ПАРЕ.

Што замінае беларускім уладам выкананы галоўную ўмову еўрапарламентарыя?

ПЕРАШКОДАЙ НЯМА

Нагадаем: на рэферэндуме 1996 года 80% беларусаў выказаліся супраць адмены смяротнага пакарання. Аднак, як распавёў карэспандэнту "Тут і цяпер" **вядомы праваабаронца Валянцін Стэфановіч**, у 2004 годзе Канстытуцыйны суд пастановіў, што для вырашэння гэтага пытання не абавязкова пытацца ў народа. «Есьць рашэнне КС, што для ўвядзення мараторыя на смяротнае пакаранне ці яго адмены няма неабходнасці праводзіць рэферэндум. Таму ніякіх прававых перашкод для прыняцца гэтага рашэння сёння не існуе», — кажа праваабаронца.

Застаецца дадаць, што паданых міжнароднай праваабарончай арганізацыі Amnesty International, пачынаючы з 1991 года ў Беларусі былі пакараны смерцю калія 400 чалавек.

ВІТАЛЬ РУДЗІЦКІ

“НОВУЮ ДРУЦЬ” ЗНОЎ “ДЗЯРУЦЬ”

Падобна на тое, што ў хуткім часе ў лідераў сельгасвытворчасці Шклойскага і Бялыніцкага раёнаў — ААТ “Александрыйскае” і ААТ “Новая Друць” узнікнуць вялікія праблемы.

Дзякуючы таму, што ўладальнікам кантрольных пакетаў акцый гэтых акцыянерных таварыстваў з'яўляецца Нацыянальны банк РБ, які цягам апошніх гадоў укладваў у развіццё вышэйназваных гаспадарак вялізныя гроши, яны здолелі цалкам змяніць свой зневешні выгляд, пабудавалі шэраг вытворчых аб'ектаў і поўнасцю абнавілі матэрыяльна-тэхнічную базу. Палепшыліся жыллёвия ўмовы працаўнікоў таварыстваў, бо было пабудавана нямала новага добраў-парадкаванага жылля. Таксама рабочыя і служачыя згаданых гаспадарак сталі больш зарабляць. Так, сярэдні заробак у ААТ “Александрыйскае” ў 2008 годзе складаў 931 тыс. рублёў (у сярэднім у сельскай гаспадарцы Шклойскага раёна — 607 тыс. рублёў). Работнікі ААТ “Новая Друць” у мінулым годзе зараблялі па 806 тыс. рублёў у месяц, а сярэдня-месечны заробак працаўнікоў сельскагаспадарчай галіны Бялыніцкага раёна складаў 546 тысяч.

Таму нядзіўна, што добрае жыццё ў акцыянерных таварыствах, якія кантралюе Нацбанк, выклікала зайдрасць у працаўнікоў іншых сельгаспрадпрыемстваў рэгіёна. Памятаю, як на пачатку вясны кіраунік аднаго з СВК Бялыніцкага раёна скардзіўся, што ён вымушаны ездзіць з бочкамі і “абіваць” парогі, каб знайсці 200 літраў саліркі. Тым часам у “Новую Друцу” у адзін дзень маглі прыехаць аж трох бензавозаў з дызельным палівам.

Але ўсё добрае калі-небудзь заканч-

ваецца. Справа ў тым, што каб атрымаль чарговыя крэдыты ад Міжнароднага валютнага фонду (а без гэтых крэдытаў “квітнеючая” эканоміка нашай краіны праста разваліцца), Нацыянальны банк РБ паабяцаў адмовіцца ад наўпроставай фінансавай падтрымкі нефінансавых прадпрыемстваў Беларусі. У прыватнасці, ужо сёлета фінансаванне альбо ўздел у капітале нефінансавых арганізацый з боку Нацбанка не перавысіць 350 млрд рублёў. У 2010 годзе Нацбанк не будзе выдаваць новых крэдытаў. Да таго ж да канца снежня 2009 года Нацбанк абяцаў распрацаваць план дзеянняў па продажы ўсіх 12-ці сельскагаспадарчых прадпрыемстваў, якія ён кантралюе.

Будуць прададзены і ААТ “Александрыйскае”, і ААТ “Новая Друць”. Пакуль невядома, хто стане новымі гаспадарамі прадпрыемстваў і ці хопіць у іх сродкаў, каб утрымаць гаспадаркі на пэўным узроўні. Тым часам прадстаўнікі адміністрацыі таварыстваў адзначаюць, што ужо сёняння аўём фінансавання значна паменшыўся, нашмат узмнажніўся кантроль за расходаваннем грашовых сродкаў. А рабочыя ў прыватных гутарках скардзяцца, што памер заробкай паменшыўся, высокі ён пакуль застаўся толькі ў кірауніцтве і спецыялістах.

Напрыканцы трэба дадаць, што пачынаючы з наступнага года таварысты павінны будуць пагашаць вельмі значныя крэдыты, узятыя раней на развіццё.

ІВАН БАРЫСАЎ



На Нацыянальны банк цяпер сельскім гаспадаркам асабліва разлічваць не прыходзіцца

ЗА ВЯРТАННЕ ЛЬГОТ

На пасяджэнні Каардынацыйнай рады Магілёўскай абласной кааліцыі дэмакратычных сіл асноўная ўвага ўдзялялася абл меркаванню дзеянасці актыўістаў дэмруху ў рамках рэгіональнай кампаніі грамадзянскага кантролю. Удзельнікі пасяджэння адзначылі, што ў бягучым годзе прыкметна панізіўся ўзровень жыцця насельніцтва. У розных сацыяльных шэрагах перыядычна і ўсё больш настойліва чуюцца галасы з патрабаваннем вярнуць ільготы, адабраныя два гады тому ў малазабяспечаных грамадзян краіны. Асабліва трывожнае становішча ў сферы аховы здароўя: у многіх пажылых



Адмена ільгот асабліва востра адчуваецца падчас крызісу

людзей не стае грошай на больш недасягальнае для іх набыццё патрэбных лекаў, і якаснае медабслугоўванне кошт якіх няспыннае расце. Усё ў лякарнях, бо ў стацыянары

састарэлых людзей накіроўваюць неахвотна і там прымаюць гэтак жа.

Дэмакратычныя актыўісты Магілёўскага рэгіёна прынялі рашэнне зварнуцца да практикі зборання подпісаў грамадзян пад адпаведным зваротам, які будзе накіраваны дэпутатам Нацыянальнага сходу, абранным у рэгіёне. Збор подпісаў праводзіцца ў межах тых жа выбарчых акруг, дзе людзі галасавалі за сваіх прадстаўнікоў у парламент. Кожнаму з дэпутатаў і будуць накіраваны стосы подпісаў ягоных выбаршчыкаў.

Акцыя па зборы подпісаў ужо актыўна разгарнулася ў Магілёве, Бабруйску, Крычаве, Клімавічах, Чэрнігаве, Горках, Шклове, Бялынічах.

БАРЫС ВЫРВІЧ

НІХТО НЕ ПАВЕРЫЦЬ

"Комсомольская правда" ў ролі цывілізатара

"Комсомольская правда" ўстурбавалася міжнароднай рэпутацыяй Украіны. З чаго раптам?

У прэсе з'явілася інфармацыя, што ў раёне мемарыяла "Бабін Яр" у Кіеве мяркуеца пачаць будоўлю. "Там, дзе фашисты ў вайну расстрялялі тысячи яўрэяў, Кіеў плануе пабудаваць гатэль" — так азагалоўлена нататка, надрукаваная 24 верасня ў газете "КП-Кіев" і перадрукаваная "КП в Беларусі".

Вартыя працытаваць нататку цалкам. "Сапраўды душэўной глухаце і амаральнасці ўкраінскіх чыноўнікаў няма мяжы. На апошній сесіі Кіеўрады дэпутаты зацвердзілі схему размяшчэння гатэляў да 2012 года (чаго так чакалі ад Кіева ў УЕФА ў рамках падрыхтоўкі да чэмпінату па футболе-2012). У ліку іншых пазначана вуліца Мельнікаў, 52-54. А гэта фактычна Бабін Яр. Тут у вайну немцы пакаралі смерцю 33 771 яўрэя і дзясяткі тысяч партызан, пісіхіна хворых, работнікаў НКУС, камуністаў. І вось літаральна на касцях улады дазволілі будаваць гатэльны комплекс".

Інфармацыю літаральна на наступны дзень абверг Фонд памяці Бабінага Яра: на тэрыторыі мемарыяльнага комплексу закон наогул не дазваляе весці будаўніцтва. Абверг паведамленіі на гэтую тэму і мэр Кіева Чарнавецкі.

Нездарма кажуць: у маны кароткія ногі. А яшчэ ў тых, хто займаецца яе распаўсюдам, кароткая памяць. Дакладней, яны разлічваюць на кароткую памяць у іншых. Маны ў чыстым выглядзе, так бы мовіць, у згаданай нататцы няма. Але ёсць недасказанаць, ці, ка-

жуучы па-руску, "фигура умолчания".

29-30 верасня 1941 года немцы з дапамогай украінскіх паліцаяў расстрялялі больш за 33 тысячи чалавек — амаль усё яўрэйскае насельніцтва Кіева. Але расстрэлы на тым не скончыліся, і ўсяго ў вайну ў Бабінам Яры было расстряляна ад 70 да 200 тысяч чалавек, пераважна яўрэяў і цыган. Калі ж падыходзіць, як "КП", з ідэйна-класавага гледзішча, дык былі сярод ахвяр і камуністы, і нават трапляліся работнікі НКУС.

Не сказала "Камсамолка" галоўнага — таго, што пасля вайны ў Савецкім Саюзе гэта трагедыя замочувалася. І гэта яшчэ мякка сказана. У сярэдзіне 50-х гадоў Бабін Яр часткова засыпалі і праз яго праклалі дзве аўтамагістралі. Частку яра ператварылі ў сквер, а потым адвялі пад гаражы. Між іншым, у 1961-м тут здарылася яшчэ адна трагедыя. За дзесяць гадоў да яе ўлады пастанавілі запоўніць Бабін Яр вадкімі адходамі з наўакольных цагельняў. Ён быў перагароджаны земляным валам. Аднойчы ўвесну падчас адлігі вал не вытрымаў напору вады, і раён Куранеўка знесла селем. Колькі людзей загінула тады, дакладна не вядома дагэтуль, бо факт катастрофы таксама замоўчавалі.

Першыя згадкі пра расстрэлы ў Бабінам Яры ў СССР з'явіліся ў сярэдзіне 60-х. Маскоўскі часопіс "Юность" надрукаваў скарочаны варыянт дакументальнага рамана Анатоля Кузняцова "Бабін



Трагедыя Бабінага Яра цяпер служыць прадметам для асобных палітычных спекуляцый

Яр". Кузняцоў у дзяцінстве быў сведкам жудасных падзеяў у Кіеве. З яго твора, у прыватнасці, выкінулі згадкі пра ўкраінскі Галадамор. А пасля таго, як Кузняцоў эмігрыраваў у Англію, усе асобнікі часопіса канфіскавалі з бібліятэк. Цалкам кніга выйшла толькі ў гады перабудовы.

У 1976 годзе ў Кіеве з'явіўся абеліск з шыльдай: "Помнік савецкім грамадзянам і ваен-напалонным салдатам і афіцэрам, расстрялянымі нацисткімі акупантамі ў Бабінам Яры". І толькі ў 1991-м тут быў усталяваны яшчэ адзін абеліск — выявля меноры ў памяць расстрэльных яўрэяў.

Апошнім часам журналісты і дзяржаўныя дзеячы Расіі заклапочаны маральным абліччам сваіх суседзяў. Дума, напрыклад, нядаўна скіравала польскім калегам гнеўны ліст з пагрозамі. Прычына? Сейм прыняў рэзалюцыю, дзе асуджаецца ўварванне Чы-

рвонай Арміі 17 верасня 1939 года ў Польшу, напалову акупіраваную гітлераўцамі, а расстрэл польскіх афіцэраў "работнікамі НКУС" у Катыні трактуеца як "элементы генациду". Адзін з віцэ-спікеру Дзярждумы называў канстатацию гістарычных фактаў... "скокамі на касцях" ахвяр Вялікай Айчыннай вайны. Ну, ясна, і згадкі пра Галадамор, падчас якога на пачатку 30-х гадоў загінулі мільёны украінскіх сялян, — таксама "скокі на касцях".

Але што перашкаджае расійскім палітыкам і журналістам адмежавацца нарэшце ад жудаснай спадчыны савецкага мінулага, ад татальнай маны, у тым ліку пра мінскую вайну, асудзіць генацыд ва ўсіх яго праявах — і гітлераўскі, і сталінскі?

Можа, тады і Расія магла бы з поўным правам называць сябе цывілізаванай краінай.

МАКСІМ ПЕШКА

КАЛІ ВЫ ХОЧАЦЕ ЧЫТАЦЬ НАШУ ГАЗЕТУ Ў ІНТЕРНЕЦЕ І Ў PDF-ВЕРСII,
ЗАХОДЗЬЦЕ НА САЙТ [WWW.SVABODABY.NET](http://www.svabodaby.net).

КАЛІ ВЫ ХОЧАЦЕ АТРЫМЛІВАЦЬ PDF-ВЕРСIU ГАЗЕТЫ,
ПАВЕДАМЦЕ НАМ НА E-MAIL info@svabodaby.net ВАШ ЭЛЕКТРОННЫ АДРАС.